

## śiva mānasa pūja

- ratnaiḥ kalpita-māsanam hima-jalaiḥ snānam cha divyāṃ-baram  
nānā-ratna vibhūṣitam mṛga-madā mōdāṃ-kitam chandanam |  
jātī champaka bilva-patra rachitam puṣpam cha dhūpam tathā  
dīpam dēva dayā-nidhē paśupatē hṛt-kalpitaṃ gṛhyatām || 1
- sauvarṇē navaratna-khaṇḍa rachitē pātrē ghṛtam pāyasam  
bhakṣyam pancha-vidham payō-dadhi-yutam raṃbhā-phalam pānakam |  
śākānā-mayutam jalam ruchi-karam karpūra khunḍō-jjvalam  
tāmbūlam manasā mayā virachitam bhaktyā prabhō svīkuru || 2
- chatram chāmara-yōryugam vyajanakam chā-darśakam nirmalam  
vīṇā bhēri mṛdamga kā-hala-kalā gītam cha nṛtyam tathā |  
sāṣṭāngam praṇatiḥ stutir-bahuvidhā-hyētat-samastam mayā  
sankalpēna samarpitam tava vibhō pūjām gṛhāṇa prabhō || 3
- ātmā tvam girijā matiḥ saha-charāḥ prāṇāḥ śarīram gṛham  
pūjā tē viṣa-yōpa-bhōga-rachanā nidrā samādhi-sthitiḥ |  
sanchārah padayōḥ pradakṣiṇa-vidhiḥ stōtrāṇi sarvā girō  
yadyat-karma karōmi tatta-dakhilam śaṃbhō tavā-rādhanam || 4
- kara charaṇa kṛtam vākkāyajam karmajam vā  
śravaṇa nayanajam vā mānasam vāparādham |  
vihitama-vihitam vā sarvamētat-kṣamasva  
jaya jaya karuṇābdhē śrī mahādēva śaṃbhō || 5

|| iti śiva mānasa pūja stōtram sampūrṇam ||